

سلسلہ مطبوعات ”انجمن ترقی ہندوستانی“

نمبر (۳)
حضرت مخدوم عبدالحق ساوی

کے

مختصر حالات

۴۰
۱۳
۴۱
۱۹

از
سید خواست مرزا
ابن لے۔ ال ال بی عثمانیہ

بسم اللہ الرحمن الرحیم

حضرت شاہ اولیاء محمد مخدوم عید الحق ساویؒ

(عرف دستگیر صاحب گمان بھنداری)

قربی ہو قرباں شد از کفر مسلمان شد ہم جسم شد و جاں شد مخدوم ز تو مستم
 نام محمد مخدوم عبد الحق، عرف دستگیر صاحب گمان بھنداریؒ وطن آبائی
 ساوہ (خراسان) شجرہ خاندانی کی بوسے آپکا سلسلہ نسب یوسف عادل شاہ (۸۹۵ھ)
 ساوی شاہ بیجا پور سے ملتا ہے۔ آپکے جد اعلیٰ یوسف عادل خاں کے متعلق بعض
 مؤرخین کہتے ہیں کہ وہ سلطان مراد ثانی کا لڑکا تھا، بعض اُس کو محمود بیگ ساوہ جی
 حاکم ساوہ کی طرف منسوب کرتے ہیں، مگر زیادہ زور سلطان روم کا شہزادہ ہونے
 کی طرف دیا جاتا ہے، بقول مؤلف انوار الانبیاء حضرت ساوی کے آبا و اجداد
 سپاہ پیشہ تھے اور آپکے خاص مرید مولانا ابو الحسن قربیؒ (۸۸۸ھ) ویلوری نے لکھا
 ”حضرت شیخ مادر اصل از ساوہ آند و اجداد ایشان از آنجا برآمدہ بہ بیجا پور
 مسکن اختیار نمودند۔“

غرض ”ساوی“ ٹھونے میں تو کوئی کلام نہیں، البتہ آپکے یا تو شاہی خاندان
 بیجا پور سے تعلق تھا یا یوسف عادل خاں کے عہد میں آپکے اجداد ساوہ سے

آئے ہوں اور بیجا پور کی فوج میں ممتاز عہدوں پر مامور رہے ہوں۔ جسکی تصدیق
 شجرہ خاندانی اور مندرجہ بالا معتبر بیانات سے ہوتی ہے۔ آپنے خود کو ”سوانی“
 لکھا ہے اور یوسف عادل شاہ خاص طور پر سوانی مشہور تھا۔ اور ابراہیم عادل شاہ
 اول ^{۹۴۱ھ} کی مشہور شہزادوں کے سوا اور بھی اولاد تھی۔ شجرہ نسب یہ ہے۔
 ”محمد مخدوم ابن عبداللہ النبی آغا ابن محمد مخدوم آغا ابن ابراہیم عادل شاہ اول
 ابن سہیل عادل شاہ ابن یوسف عادل شاہ ابن سلطان مراد ثانی شاہ روم۔“
 سلطانین عادل شاہ بعض مامینہ مذہب بھی تھے خود یوسف عادل شاہ نے
 باوجود سنی مذہب ہونیکے اپنا مذہب بدلیا تھا، مگر آپکے جد اعلیٰ ابراہیم عادل شاہ
 اول نے اپنے سنی ہونیکا اعلان کیا خطبہ سے آئندہ شنا، عشر کے نام خارج کر دئے
 اور حضرت امام اعظم ابو حنیفہ کے مذہب کی اشاعت کی (تایخ فرشتہ)
 اپنے مذہب کے متعلق خود دستگیر صاحب فرماتے ہیں کہ:-

”اہل سنت والجماعت ہونیکا مجھے شرف حاصل ہے اور بحمد اللہ تمام اعتقادات
 قاسمہ اور متبعیہ سے محفوظ ہوں اور صوفیاء محققین پر بھی میرا کامل اعتقاد ہے۔“
 (دیباچہ مفتاح التفسیر فارسی)

ولادت: حضرت دستگیر صاحب بیجا پور میں پیدا ہوئے اور وہیں نشوونما پائی
 یہ وہی پُر آشوب زمانہ ہے جبکہ عادل شاہی سلطنت پر شہنشاہ عالمگیر کی چڑھائی ہو رہی تھی
والدین کی وفات: سائیل کی عمر میں آپکی والدہ ماجدہ کا سایہ ستر

اٹھ گیا۔ اور جب جوان ہوئے تو والد بزرگوار نے بھی داعی اجل کو لبیک کہی۔

طلب الہی: پس عنفوان شباب میں آپ کو خدا طلبی کا شوق پیدا ہوا ارات دن یہی دہن تھی۔ ایک دن حضرت خواجہ بندہ نواز گلیو دراز گلبرگوی کی زیارت نصیب ہوئی۔ حضرت خواجہ نے ایک تلوار اور ایک کٹار عطا فرمائی۔ گویا یہ اس بات کی بشارت تھی کہ آپ عقائد باطلہ و تبذیرہ کے لئے شمشیر برہنہ ہونگے اور ایک عالم کو شراب توحید سے سرشار کریں گے۔ اس خواب کے بعد ہی آپ پر ایک جذبہ کی کیفیت **بسمت میں ورود**۔ طاری ہوئی اور تلاش یا میں اٹھ کھڑے ہوئے اور اپنی ہمیشہ عزیز جو بسمت نگر (موجودہ بسمت نگر علاقہ نظام) میں حضرت شاہ ناصر الدین کی مرید صادق الاعتقاد تھیں جانیئے لئے رخت سفر باندھا جوں جوں آپ سے قریب ہوتے جاتے تھے جذب کم ہوتا جاتا تھا جہوقت آپ ہمیشہ کے گھر پہنچے میں شاہ نامہ بھی اتفاق سے وہاں موجود تھے چہرہ انور پر نظر پڑتے ہی جذب کا فور ہو گیا۔ اس وقت شاہ دیدار حق تعالیٰ کے متعلق اپنے ایک مرید سے یہ فرما رہے تھے کہ:-

”عاشقان خدا کی نظر ایک آن بھی خدا کے دیدار سے اوجھل ہو جاتا تو انکا سینہ شوق ہو جاتا ہے اور فوراً ہلاکت واقع ہو جاتی ہے“ آپ نے پوچھا کہ:-
”کیا خدا کا دیدار دنیا میں ممکن ہے؟“ تو جواب ملا کہ:-

بسمت:- ہاں ممکن ہے بل دل خدا کا دیدار دنیا میں بھی دیکھتے ہیں اور انکو وہاں بھی میسر ہوگا۔ اسکو سن کر آپ بہت مسرور ہوئے اور اسی شب میں شاہ ناصر کے مرید ہو

ذکر تعلق کیا چند ہی روز میں عشق حقیقی کا غلبہ ہوا۔ دیوانگی کی کیفیت پیدا ہو گئی ہو سکتا تھا ہی کہتا تھا کہ۔ ”مخدوم صاحب دیوانہ ہو گئے“ اعتراف نے مُرشد سے عرض کی کہ مخدوم پر توجہ فرمائیے حالت دیگر گوں ہے مگر آپ طرح دیکھئے۔ مگر جب دیکھا کہ آپ عشق و جود حقیقی میں پختہ ہو گئے ہیں تو ایک ہی نظر کیمیا اثر میں دیوانگی جاتی رہی غرض عرصہ کثرت و تکیہ صاحب قدس سرہ نے شاہ ناصر سے فیض حاصل فرمایا اور اس درمیان میں علم عربی کی تکمیل: ظاہری یعنی عربی کی بھی حضرت شاہ سید ابراہیم عرف شاہ میر سوسو جتھڑ پیران پیر محبوب سبحانی کی اولاد سے تھے اور آپ کے خاص دوستوں میں سے تھے تکمیل کر لی۔ عقدہ تکمیل سلوک کے بعد حضرت شاہ ناصر الدین نے آپ کا عقد اپنی صاحبزادی سے کر دیا جن کو عوام ”ماں صاحبہ“ کے نام سے یاد کرتے تھے۔

حج بیت اللہ: اسکے بعد آپ مکہ معظمہ تشریف لیگئے اور حج سے فارغ ہونیکے بعد مدینہ منورہ میں ستائہ رسولؐ پر حاضر ہوئے اور کمال تین سال تک مدینہ میں مقیم رہے اور رسول اکرم صلی اللہ علیہ وسلم کے حکم سے دکن واپس تشریف لائے اور رشد و ہدایت خلق میں مصروف ہوئے۔ **سیر و سیاحت:** آپ کی عمر کا بیشتر حصہ سیر و سیاحت میں بسر ہوا، آپ نے صرف ہندوستان کے طول و عرض کی سیاحت کی بلکہ بیرون ہند یعنی سماترا اور جاوا بھی گئے۔ شمالی ہند کے سفر میں دہلی، لاہور اور بنگال قابل ذکر ہیں، اور جنوبی ہند میں کلکتہ شریف، کالکی، ناگور، بیجا پور، راجمندی، پونا، ناٹلی، بھومری، جین آباد وغیرہ کا ذکر آیا ہے۔ جنوبی ہند کا سفر: اس کا مقصد خاص طور پر اپنے سلسلہ باطنی کے بزرگوں

کی زیارت سے مشرف ہونا محتاج کی تعریف اور کمالات باطنی کو سن کر آپ بحین ہو جایا کرتے تھے۔ اس موقع پر آپ کا سلسلہ خلافت چشتیہ ہم ذیل میں درج کرتے ہیں تاکہ مطالعہ کریں گے۔ اس کو سہولت ہو اور شجرہ خلافت سے بھی واقف ہو جائیں جو یہ ہے:- محمد مجذوم عبدالحقؒ خلیفہ تھے شاہ ناصر الدینؒ کے اور وہ دریا محمدؒ کے اور وہ راج محمدؒ کے اور وہ جہا اسحقؒ کے اور وہ رن سنگا رجاں (محمود خوش دہاں) کے اور وہ برہان الدینؒ جہا بیجا پوری کے اور وہ میراں شمس العشقؒ کے اور وہ کمال الدین بیابانیؒ کے اور وہ مولانا جمال الدین عبداللہ مغربیؒ کے اور وہ سلطان الاصفیا حضرت خواجہ خواجگانؒ سید محمد حسینی گیسو دراز قدس سرہ کے۔ رحمہم اللہ تعالیٰ اجمعین۔

پس آپ نے سب سے پہلے گلبرگہ شریف میں حضرت خواجہ بندہ نوازؒ اور حضرت جمال الدین عبداللہ مغربیؒ اور کمال الدین بیابانیؒ کی اور کالگی (بشیر آباد۔ نظام) میں حضرت حاجی اسحقؒ کی اور ناگورہ دگلبرگہ میں حضرت راج محمد ہشتیؒ کی اور دوبارہ بیجا پور اگر حضرت میراں شمس العشقؒ و شاہ برہان الدین بیجا پوریؒ و شاہ امین الدین علی غنیم کی زیارت کی اور جب سب متنگرواپس ہوئے تو حضرت شاہ ناصرؒ نے آپ کا خیر مقدم کیا اور فرط انبساط میں اپنے پلنگ پر بٹھلا کر آپ کا طواف کیا اور دعائیں دیں حضرت مجذومؒ بحکم الامر فوق الادب خاموش تھے۔

شمالی ہندو۔ شمالی ہند کے سفر کا مقصد عاکر اپنے ہم عصر اولیاء اللہ سے ملاقات کرنا تھا اور یہ بھی کہ کوئی طالب صادق مل جائے تو اسکی صحیح رہنمائی ہو جائے سب سے پہلے

آپ سیر و سیاحت فرماتے ہوئے لاہور پہنچے اور یہ بیان فرمایا ہے کہ اس طرح لیل و نین میں مجھ کو صحیح تعلیم تصوف کا حال صرف ایک ہی شخص ملا، اور وہ لاہور میں قدوۃ المحققین محمد سعید سلمہ اللہ تعالیٰ تھے جو توحید میں سجدہ جامع تقریر فرماتے تھے کہ عقل بہوت ہو جاتی تھی اور روح کو انتہائی خوشی حاصل ہوتی تھی حضرت مدوح نے دستگیر خاں سے فرمایا کہ: ”یہ زمانہ اولیا، اللہ سے ملاقات اور ان کے لئے سفر کر نیکا نہیں ہے اگر سفر ہی

کرنا مقصود ہے تو حرمین شریفین چلے جائیے“
سفر دلی: وہاں سے آپ ملی آئے لوگوں سے پوچھا کہ، اس شہر میں کئی جید عالم با صوفی ہے جس سے میں استفادہ کروں لوگوں نے جواب دیا کہ یہاں فقی خان نامی ایک شخص ہیں تو عالم ہیں تو وہی اور صوفی کہو تو وہی حضرت رسول نما کی اولاد میں سے کسی بزرگ نے آپ کو دعوت دی تھی وہاں اتفاق سے فقی خان صاحب بھی ملاقات ہوئی خان صاحب موصوف ثنوی مولانا روم پڑھانے میں بڑے ماہر مانے جاتے تھے مسائل تجدد و امثال و وحدۃ الوجود پر آپ سے نہایت گرم بحث ہوئی۔ آپ کی تقریر اور اعتراضات سن کر خان صاحب موصوف نقش بدیوار تھے کچھ جواب نشی بخش نہ دیکے۔ دستگیر صاحب ایک نہایت جہانگیرہ اور نہایت واقع ہوئے تھے اور مسائل توحید میں ایسی بال کی کھال نکالتے تھے کہ کسی کو دم مانہ کی گنجائش نہ ہوتی تھی (انوار الانبیار) مباحثہ کی تفصیل کی اس مختصر گنجائش نہیں آپ نے بیان کیا ہے کہ فقی خان کو طلب صادق نہیں تھی۔ جاہ و منزلت کے طالب تھے اس لئے میں نے التفات نہیں کی۔ اگرچہ انہوں نے کئی مرتبہ مجھ سے ملنا چاہا۔

سفر شنگالہ :- اسی قسم کا ایک اور واقعہ شنگل میں قاضی عزت اللہ خان نامی ایک فاضل علم کیساتھ پیش آیا تھا جو بالآخر آپ کے معتقد و مرید ہوئے اور فیض حاصل کر نہیں عار نہیں کی۔

سفر جزائر ریوا :- آجہی (سماترا) اور قرح (جزیرہ نمائے ملایا) میں کئی سال قیام فرمایا۔ بیان فرمایا ہے کہ میں وہاں حضرت نبی کریم کے اشارہ سے گیا تھا۔ آجہی کے لوگ عالم کو صفات اللہ کہتے تھے اور ایک عجیب گھمراہی پھیلی ہوئی تھی وہاں کے اُمراء، علماء اور صوفیاء سے ملاقات اور بحث مباحثے ہوئے آپ نے کہا کہ صفات اللہ قدیم ہیں۔ تغیر و تبدل و نقصان و حدوث سے منزہ ہیں اور عالم متغیر و حادث ہے۔ غرض اپنی معرکہ الاء تھری سے آجہی میں ایک تہلکہ مچا دیا تھا۔ یہاں تک کہ سچے مسلمان اپنی صوفیاء کو جنہوں نے ایسی بیدنی پھیلانی تھی قتل کے درپے ہو گئے۔ حضرت پیگمبر صلی اللہ علیہ وسلم نے چونکہ اپنی بعض کتابیں ”غایت التمثیل“ اور ”دیباچہ مفتاح التفاسیر“ وہیں لکھی ہیں جن کے سینکڑیں تصنیف ۱۲۳۱ھ و ۱۲۳۲ھ میں اس لئے ہم و ثوق کیساتھ کہہ سکتے ہیں کہ انسانانہ میں آپ جزائر شرق الہند میں موجود تھے اور ان بزرگواروں میں سے ایک ہیں جنہوں نے ہندوستان کے مشرقی سواحل و ران جزائر میں اسلام کی معاونت اور اشاعت کی ہو اور جزائر سماترا و جاوہ کی زبان میں صطلاحات تصوف کو داخل کیا ہے جن کے اشارے مستند بول میں موجود ہیں۔ (اسلامی سیکلو پیڈیا)

علاقہ کرناٹک میں تشریف آوری :- مولانا قبری ویلوری نے لکھا ہے کہ :- آپ اپنے پیرومرشد کے وصال کے بعد اپنے خاص محبوب سید ابراہیم عرف شاہ علیہ

کی وجہ سے کرنا ملک فخریف لائے“

چونکہ علامہؒ میں ترقی کرنے آپ سے بیعت کی ہے۔ اس لئے ہم یہ کہہ سکتے ہیں کہ علامہؒ کو سب سے بہت پہلے آپ نے میلاپور (مدرسہ) میں سکونت اختیار فرمائی تھی۔ اور یہاں نوابان آڑکاٹ کی عقیدت مند کی وجہ سے آپ کا خاندان یہیں کا ہو رہا۔ اور اب تک آپ کے خاندان کے لوگ وہاں موجود ہیں اور بعض حیدر آباد کن چلے آئے اور آڑکاٹ کی طرف سے معاش اور جاگیر بھی دی گئی تھی جواب تک موجود ہے۔

اخلاق حمیدہ: آپ نہایت خلیق، حلیم الطبع، متواضع، شفیق اور خدا پرست تھے۔ انتہاء درجہ کی کسب نفسی، رواداری اور خدا ترسی آپ میں موجود تھی۔ مولانا شاہ میر کو جو آپ کے شفیق دوست اور مرید ہیں اس طرح تحریر فرماتے ہیں کہ:-

”اُس بحر انصاف سے یہ بات مخفی نہ رہے کہ جو کچھ میں نے کہا ہے اور لکھا ہے آپ کے ساتھ شوخی اور جرات اور بے ادبی کی ہے“

اگر میری تصانیف میں کوئی غرض شامل متصور ہو تو تم ہر چیز اور ہر قاعدہ کو عقل و نقل کتاب و سنت اور محققین کی تصانیف کی کسوٹی پر خوب پرکھو۔ اگر اس کے مطابق ہو تو اس پر عمل کرو۔“

اس کے سوا معلوم ہوتا ہے کہ آپ اہل ہند میں بھی ہر دلعزیز تھے۔ اور گیان

بھنڈاری کے لقب سے مشہور تھے جس سے آپ کی انتہائی رواداری ثابت ہوتی ہے۔

فقرو فاقہ: آپ پر اور آپ کے پیرومرشد پر ایسی سخت حالت بھی گزری ہے کہ چھ چھ ماہ تک تین تین چار چار روز کے فاقے پڑے۔ پیر میں جو تانک نہیں جسم میں صرف ایک بوسیدہ کفنی ہے۔ مگر کبھی آپ کی پیشانی پر بل نہیں آیا۔ باوجود اس کے کہ آپ کے شفیق دوست شاہ میر صاحب مرقد الحال تھے روزانہ آمد و رفت رکھتے اپنی حالت کے متعلق لب تک نہیں ہلایا اور نہ ان کو معلوم ہونے دیا۔

توکل: آپ تو کلانہ زندگی بسر کرتے تھے۔ متعلقین کثیر تھے۔ آپ نے ارشاد فرمایا کہ:

”اللہ کا شکر ہے کہ بغیر سوال کیے وہ ہمارے سب کام پورے کر دیتا ہے۔“

اور اپنے مریدین و معتقدین کو بھی آپ نے یہی تعلیم دی کہ تم متوکل رہو اگر یہ معنی نہیں کہ تم کسب معیشت کو چھوڑ دو۔ بلکہ اکل حلال حاصل کرو اور ساتھ ہی ساتھ جھوٹ اور زاریستی کو چھوڑ دو جو اصل فقیری ہے۔

قال صحیح: آپ قال صحیح یعنی صحیح علم تصوف کے حامی تھے۔ آپ کے مباحثے اور تقریریں نہایت دلپذیر اور جادو کا اثر رکھتی تھیں، شریعت محمدی کا نہایت درجہ سچا و لحاظ فرماتے تھے۔ ملحدین اور کچے صوفیوں کے لئے شمشیر برہنہ تھے مولوی باقر آگاہ (۱۲۲۵ھ) مدراسی کے پیرومرشد مولانا ابوالحسن قربانی دیوبوری جیسے فاضل اہل کتب و مجدد وقت مانتے ہیں اور خود قربانی صاحبؒ کے پیرو مولانا فخر الدین نائلی بایں فضل و کمال خرقہ خلافت حاصل کرتے ہیں اور آپ کی مدح میں فرماتے ہیں:-

حضرت محمد م ع عبد الحق المادی م متعبر حالات ذر سخاوت مرزا
ہوئے کب لہا ست دضیمہ مرا بغیر فضل تو کس نیت دستگیر مرا 39063

آپ بقول مؤلف انوار الانوار اصطلاحات صوفیہ کے موجد ہیں مسئلہ غیر
حقیقی پر بہت زور دیا ہے جو دکن کے اس سلسلہ شاہ برہان بیجا پوری میں کتب
بندہ نواز قدس سرہ کی ایک خاص خصوصیت ہے جس کی تفصیل کی یہاں
گنجائش نہیں (ملاحظہ ہو رسالہ عصائے موسیٰ مولفہ حضرت مدوح)

آپ نے اشغال مقیدہ اور پچلہ کشتی کی مخالفت اور اشغال مطلقہ کو ترجیح
دی ہے۔ اور مراتب علم کو مراتب وجود پر اور فرمایا ہے کہ:-

آدم علیہ السلام کی تخلیق مراتب علمی کے لئے ہوئی ہے مراتب وجودی یعنی
کشف و کرامات ریاضت سے ہر شخص کو حاصل ہو سکتے ہیں جو طبیعت عالم ہے
بعض اقوال: حقہ نوشی اور کثرت سے پان کھانہ کی مذمت فرمائی ہے مجلس
وسرود کے متعلق ایک عبرتناک بات کی طرف اشارہ فرماتے ہیں کہ:-

یکس قدر بیجائی ہے کہ مجلس رقص میں باپ اور بیٹا اور سب چھوٹے بڑے
عموماً شریک رہتے ہیں اور ہر شخص رقا صہ کو شہوت کی نظر سے دیکھتا ہے۔

مرید ہونے کے بعد فسق و فجور میں مبتلا ہونا یا کسی فاسق و فاجر کو مرید کرنا
اور اللہ کی باتیں سکھلانا گویا اُس کو خانہ خرابی میں مبتلا کرنا ہے مثلاً کعبہ میں
نہا ر پڑ ہو تو ہزار رکعت کا ثواب ملتا ہے اور وہاں کوئی گناہ کیا جائے تو
لاکھوں گناہ لکھے جاتے ہیں۔

کرامت :- آپ کی اکثر کرامتیں مشہور ہیں، آپ اکثر دریا کی سیر کے لئے تشریف لے جایا کرتے تھے بیان کیا جاتا ہے کہ سمندر کی مچھلیاں کنارے آ جاتی تھیں اور بڑا بال گویا ہوتی تھیں مگر آپ کی اہل کرامت شریعت کی سخت پابندی اور مردہ دلوں کو جلانا تھا

ایک خواب :- ایک مرتبہ جناب رسول صلی اللہ علیہ وسلم کو خواب میں اس طرح ملا حظہ فرمایا کہ آپ مقتدی ہیں اور آنحضرت صلعم امام ہیں۔ شاہجہاں آباد دہلی کے ایک بزرگ نے یہ تعبیر دی تھی کہ ایسا شخص قطب وقت ہو گا۔ کیونکہ وہاں آپ کے سو کوئی دوسرا مقتدی موجود نہ تھا جس سے معلوم ہوتا ہے کہ آپ مرتبہ قطبیت پر فائز تھے۔

ازواج :- آپ کے تین حرم محترم تھیں پہلی بیوی شاہ ناصر کی صاحبزادی، دوسری خواجہ رحمت اللہ نائب رسول اللہ نیلوری کی جن کے بطن سے شاہ محمود ساوی آپ کے فرزند تھے۔ تیسری زوجہ محترمہ کا حال معلوم نہ ہوا۔

اولاد امجاد :- آپ نے تیرہ صاحبزادے اور سات صاحبزادیاں چھوڑیں۔ صاحبزادوں میں زیادہ مشہور شاہ محمود شاہ احمد شاہ ناصر ثانی اور شاہ اسد اللہ تھے اسد اللہ کی اولاد میں شاہ عثمان ساوی نیلوری تھے جن کے متعلق حضرت سیدنا محمد صلی اللہ علیہ وسلم نے عالم وجد و استغراق میں پیشین گوئی کی تھی کہ میرے خاندان میں سالہا سال کے بعد ایک ولی کامل پیدا ہو گا۔ چنانچہ شاہ عثمان ساوی مدراس میں بہت مشہور تھے

محمد نجیب مؤلف کرامات قادرونی، آپ ہی کے ہرید تھے

خلفاء :- آپ کے مشہور خلفاء میں مولانا فخر الدین ناظمی المتخلص بے خود (۲) سید

شاہ ابوالحسن قربیؒ ویلوری (۳) شاہ اسد اللہ ابن فتح محمد برہانپوری خلیفہ شاہ برہان
 ”راز الہی“ برہان پوری۔ (۴) حاجی محمد شاہ (۵) شاہ محمود ساوی (۶) شاہ تاج
 ثانی (۷) شاہ احمد ساوی (۸) شاہ عبدالنبی عرف اسد اللہؒ

آپ کے خاص مریدین میں مولانا محمد حسن بھی تھے جن کی بعض تصانیف
 نظر سے گزریں۔ علامہ معلوم ہوتے ہیں حالات معلوم نہ ہو سکے۔ علماء و اولیاء مدرسا
 کے حالات تاریخی میں ہیں

اُمراء و عظام: حضرت دستگیر صاحبؒ نواب نظام الملک آصفیہ (۱۰۸۲ھ - ۱۱۰۲ھ)
 کے ہم عصر تھے۔ ملاقات کا کہیں ذکر نہیں ہے۔ میر نظام علی خاں آصفیہ ثانی (۱۱۰۲ھ - ۱۱۲۱ھ)
 بھی آپ کے معقد تھے جنہوں نے آپ کی اولاد کی سید قدر و منزلت فرمائی اور
 خاص طور پر لارڈ کارنوالس گورنر جنرل وقت سے سفارش کر کے مدراس میں شاہ محمود
 ساویؒ کو بعض مواضع بطور جاگیر دلوائے تھے۔ جن کی اسناد موجود ہیں۔ دیگر
 امراء میں خواجہ عبداللہ خاں داماد نواب میر نظام علی خاں بیادریؒ اور خواجہ عبداللہ
 خاں مجید جنگ مانو خان قلندر خاں وغیرہم آپ کے مرید تھے۔

ہم عصر مشائخ و علماء: میر عبدالفتاح و میر انوار اللہ حیدر آبادی
 ”آئینہ اران خیابار“ مولانا عبد الرحیم بیجا پوری مولوی جمال محمد جن کو آپ نے ایک
 طویل خط توحید میں لکھا ہے۔ خواجہ رحمت اللہ رحمت آبادی (او دیگر) جو آپ کے
 شُسر تھے۔ سید شاہ جمال الدین بخاریؒ پدر شاہ کمال و سید محمد شاہ میر کریم پور

مولانا نظام الدین احمد صغیر از اولاد مولانا محمد حسین امام احمد راسین ہمدری
البتہ مولانا عبد العلی بحر العلوم آپ کی وفات کے بعد مدراس آئے جو آپ کے
فرزند محمود ساوی کے ہم جلس تھے۔ اور نواب والا جاہ محمد علی ان دونوں
حضرات کی خاص طور پر عزت کرتے تھے (سوانحات ممتاز)

وصال: آپ کا وصال بتاریخ ۳۰ رجب ۱۱۶۵ ھ حیدر آباد دکن میں
ہوا اور اولاد خواجہ رحمت اللہ خاں کے مقبرہ میں امانت رکھے گئے اس کے
چھ ماہ بعد نعش مبارک مدراس کے قدیم مقدس تاریخی شہر سیلا پور (شہر طرابلس)
منتقل کی گئی اور تدفین عمل میں آئی موجودہ مقبرہ نواب والا جاہ محمد علی خاں
کا تعمیر کردہ ہے۔ والا جاہ کی نعش بھی حسب وصیت اسی مقبرہ میں سپونہ گئی تھی
جس کا نشان اب بھی موجود ہے۔ تاریخ وصال آپ کے منجملے صاحبزادے شاہ محمود
نے لکھی تھی جس کا ایک شعر مشکل مہتمم کتب خانہ سعیدیہ حیدر آباد کی مہربانی سے
دستیاب ہو سکا بقیہ شعرا کہا جاتا ہے کہ پڑھے نہ جاسکے جس کا نمبر ۱۷۵
سال خوش بیاد محمود است تو ز رضوان حق حسابش خواہ
آپ کی عمر شریف اسی سال سے زائد ہوگی کیونکہ ۱۱۶۵ ھ میں آپ صاحب
تصنیف تھے

تصانیف: آپ کی تصانیف کا صحیح پتہ نہیں چلا۔ البتہ محمد نجیب المتخلص نے
مدراسی نے اپنی تنوئی کرامات قادرونی مطبوعہ مدراس میں لکھا ہے کہ آپ کی تصانیف

ہیں اس کے متعلق چند اشعار یہ ہیں:-

چونکہ ہستی بحر عرفان و جہان معرفت کردہ تصنیف در علم تصوف صد کتاب
بیشک آنخدا و م عالم جملہ تصنیفات تو گشت مقبول خدا و مرسل عالیجناب

آپ کی تصانیف شریعت و حقیقت کی جامع اور نہایت محققانہ ہیں اور
تصوف کے ایسے اسرار و رموز پر مشتمل ہیں جن کو نہ کان سے سنا اور نہ آنکھ سے دیکھا
چنانچہ تحریر فرماتے ہیں:-

”اگر فرصت شود اندک از سخنہائے علوم نادرہ کہ بایں فقیر حقیر از حق سبحانہ تعالیٰ
عنایت است ظاہر کنم.... اکثر غلطی احوال مدعیان اہل ایں فن ظاہر نہ شدے
چرا کہ اکثر علم ہاتری کردہ بہ کمال رسیدہ و زمانہ خاتم الاولیاء امام مہدیؑ کی پاکلیت
خواہد رسید“

اپنی بعض کتابوں مثلاً ”جوامع الاسرار“ و ”بیان واقعہ“ کے متعلق فرماتے ہیں:-
”قبل از گزرا نیدن بجناب رسالت مآب صلعم مسودات شناسند کہ فقیر سنوز و زبا
ایں ہا حکم صریح نیافتہ“

یعنی بعض کتابیں با لگاۂ نبوغی میں پیش کیں اور انکی صریحاً اجازت نہ ملی جس سے
واضح ہے کہ اپنی کتابوں کو تصنیف کے بعد روحانی طور پر اجازت حاصل فرماتے تھے اور
یہ کوئی نئی بات نہیں ہے بعض اکابر اولیاء مثلاً حضرت شیخ اکبر ابن عربیؒ کی ”نصوص“ اور
”تہذبات“ عین التفہات ہمدانی میں بھی ایسے اشارے موجود ہیں۔ اس مختصر میں ہم صرف

آپکی تصنیفات کے نام جو ہم کو دستیاب ہوئی ہیں اور تحقیق ہوا ہے کہ وہ آپ ہی کی ہیں درج ذیل کرتے ہیں۔ یہ تصنیفات اکثر فارسی میں ہیں اور مختصر و جامع ہیں :-

- (۱) مفتاح الکمل اردو (۲) رسالہ اسم اللہ (۳) بیان واقع (۴) رسالہ ولایت
- (۵) عقائد صوفیہ (۶) تہجد و امثال (۷) عصائے موسیٰ (۸) میزان المعانی (۹) رسالہ
- حیات جان (۱۰) رسالہ صحبت (آداب المریدین) (۱۱) جوامع الاسرار (۱۲) رسالہ
- قبض و بسط (۱۳) دیباچہ مفتاح التفاسیر (۱۴) مفتاح الغیب (۱۵) غایت التمثیل
- (۱۶) رسالہ سماع و راگ (۱۷) زاد الطالبین (۱۸) حیات السالکین (۱۹) پنج
- گنج (۲۰) تنبیہ العارفين (۲۱) رسالہ نسبتی (۲۲) طریقۃ التقوم فی صراط المستقیم (۲۳)
- استغناء (۲۴) فیض (۲۵) دلیل محکم (۲۶) مکتوب موسومہ جمال محمد۔ البتہ آپ کی
- کتاب غنیمت الوقت جو ضخیم کثکول معلوم ہوتا ہے اور محکم المدعی رسالہ مسجد پور
- دادا و المحققین نظر سے نہیں گذریں اور آپکی معرکتہ الآراء تصانیف شرح عقائد جانی و
- میزان التوحید کے متعلق ابھی ہم کو آپ کی تصنیف ہونے کا ثبوت کافی نہیں ملا ہے
- اگرچہ یہ زیادہ تر آپ کی طرف منسوب ہیں۔

تمت بالآخر

(مطبوعہ: عہد انیس برقی پریس)

